
حضرت مرزا شریف احمد صاحبؒ

نام کتاب

حضرت مرزا شریف احمد صاحبؒ

اشاعت بار اول انڈیا 2016:

تعداد 1000:

ناشر ناظرات نشر و اشاعت قادریان

مطبع فضل عمر پرنٹنگ پرنسپلیس قادریان-143516

صلح گور داسپور، پنجاب، انڈیا

Name of Book : Hadhrat Mirza Shareef Ahmad ^{rz}

First Edition in India: 2016

Quantity : 1000

Publisher : Nazarat Nashr-o-Isha'at , Qadian

Printed at : Fazale Umar Printing Press,

Qadian-143516

Dist-Gurdaspur,Punjab,India

عرض ناشر

نوہالان احمدیت کی تربیت اور ان کو آسان فہم انداز میں تاریخ
احمدیت سے واقفیت کرانے کے لئے مجلس خدام احمدیہ
نے بزرگان ملت کے مختصر حالات زندگی مرتب کئے ہیں۔
سیدنا حضرت امیر المؤمنین ایدہ اللہ تعالیٰ بنصرہ العزیز کی اجازت و
منظوری سے نظارت نشورو اشاعت پہلی بار کتاب ”حضرت مرزا
شریف احمد صاحب“، کو حدیہ قارئین کرنے کی توفیق پا رہی ہے۔
اللہ تعالیٰ احباب جماعت کو اس کتاب سے استفادہ کی توفیق
عطافرمائے۔ آمین

ناظر نشورو اشاعت قادیان

”حضرت مرزا شریف احمد صاحبؒ“

اللہ تعالیٰ نے حضرت اقدس مسیح موعود علیہ السلام کو جو بمشراوا لاد عطا فرمائی ان میں سے بعض تو حضور علیہ السلام کی زندگی میں ہی وفات پا گئے لیکن جن کو اللہ تعالیٰ نے لمبی عمر عطا فرمائی ان سب نے ایسا اعلیٰ نمونہ پیش فرمایا کہ آج بھی وہ ہمارے لئے مشعل راہ ہیں۔

حضرت مرزا شریف احمد صاحب رضی اللہ عنہ حضرت اقدس علیہ السلام کی پاک اولاد میں سے چھٹے نمبر پر تھے۔ آپ تعلق باللہ، محبت قرآن کریم، عشق رسول ﷺ، عاجزی و انکساری جیسی اعلیٰ صفات سے متصف تھے۔ طبیعت میں بڑی نرمی اور حلیمی تھی اور ہمدردی خلق کا ایسا جذبہ تھا کہ جب بھی کسی حاجت مند کو پاتے اس کی حاجت روائی میں لگ جاتے۔

کئی جماعتی عہدوں پر بھی فائز رہے اور ساری زندگی اعلیٰ درجہ کی خدمات پیش فرماتے رہے۔

اللہ کرے کہ ہم بھی ہمیشہ ان پاک وجودوں کے نقش قدم پر چلنے کی کوشش کرنے والے ہوں۔ اللہ ہمیں اس کی توفیق عطا فرمائے۔ آمين

ایک بادشاہ کی کہانی

اللہ تعالیٰ نے حضرت مسیح موعود علیہ السلام کو اپنے بیٹے حضرت صاحبزادہ مرزا شریف احمد صاحب رضی اللہ تعالیٰ عنہ کے بارہ میں کئی بشارتیں عطا فرمائیں۔ آپ کی پیدائش پر عالم کشف میں حضور علیہ السلام نے دیکھا کہ آسمان سے ایک روپیہ اتر اور آپ کے ہاتھ پر رکھا گیا اور ایک موقع پر حضورؐ نے تحریر فرمایا کہ ایک دفعہ عالم کشف میں اسی لڑکے شریف احمد کے متعلق کہا گیا تھا ”اب تو ہماری جگہ بیٹھ اور ہم چلتے ہیں“۔ اس کشف کے چند سال بعد حضورؐ کو آپ کے بارہ میں ایک اور خواب دکھایا گیا جس کی تفصیل حضورؐ نے خود بیان فرمائی ہے کہ ”شریف احمد کو خواب میں دیکھا کہ اس نے گپٹی باندھی ہوئی ہے اور دو آدمی پاس کھڑے ہیں۔ ایک نے شریف احمد کی طرف اشارہ کر کے کہا کہ ”وہ بادشاہ آیا“، دوسرا نے کہا ”ابھی تو اس نے قاضی بننا ہے۔“ کسی شخص کے بارے میں لئے گئے وعدے بعض اوقات خدا تعالیٰ اس کی نسل میں کسی دوسرے فرد پر پورے کر دیتا ہے۔ آج ہم دیکھتے ہیں کہ اللہ تعالیٰ نے آپ کے پوتے اور ہمارے پیارے امام حضرت خلیفۃ المسیح الخامس ایدہ اللہ تعالیٰ کو روحانی ”بادشاہ“ بنادیا ہے۔ آپ جماعت احمدیہ عالمگیر کے پانچویں امام اور خلیفہ ہیں۔

نونہالان جماعت! آئیے آج ہم حضرت مرا شریف احمد صاحب جمنہیں اللہ تعالیٰ نے باادشاہ قرار دیا تھا کی کہانی سننے ہیں۔

عزیز بھائیو! آپ کو یہ بتاتے چلیں کہ اس باادشاہ کے بارہ میں اللہ تعالیٰ نے جو خوشخبریاں اور بشارتیں ان کے والد ماجد یعنی حضرت مسح موعود علیہ السلام کو عطا فرمائی تھیں وہ بشارتیں آپ کی کتابوں اور ”تذکرہ“ میں لکھی ہوئی موجود ہیں۔ ”تذکرہ مجموعہ الہامات و کشوف“، وہ کتاب ہے جس کے اندر حضرت مسح موعود کو ہونے والے الہامات اور بشارتیں اور خوشخبریاں اور آپ کی خوابیں اور آپ کی پیشگوئیاں اکٹھی کی گئی ہیں۔

پیدائش

آپ کی پیدائش کی بابت حضرت مسح موعود علیہ السلام فرماتے ہیں:

”ہمیں بشارت دی گئی ہے کہ تجھے لڑکا دیا جائے گا جیسا کہ اس کے مطابق 27 ذیقعده 1312ھ بمقابلہ 24 مئی 1895ء میرے گھر لڑکا پیدا ہوا اس کا نام شریف احمد رکھا گیا۔“

(ضیاء الحق صفحہ 75)

حضرت صاحبزادہ صاحب کی آمین کی تقریب آپ کے دوسرے بہن بھائیوں کے ساتھ یعنی حضرت مرا بشیر احمد صاحب اور حضرت نواب مبارکہ بیگم صاحبہ کے قرآن کریم مکمل کرنے پر 30 نومبر 1901ء کو ہوئی۔ اس خوشی کے موقع پر حضرت

مسح موعودؑ نے اللہ تعالیٰ کا شکر ادا کرنے کیلئے ایک دعا یہ نظم تحریر فرمائی۔ اور ایک تقریب آمین منعقد فرمائی۔ یہ وہی آمین کی نظم ہے جو درمیں میں شامل ہے جسے بچ اور بڑے بھی بڑے شوق سے پڑھتے ہیں۔

تعلیم و تربیت

آپؒ نے ابتدائی تعلیم مدرسہ احمدیہ قادیان میں حاصل کی۔ مدرسہ احمدیہ کا آغاز 1906ء میں حضرت مسح موعود علیہ السلام کے زمانہ میں ہوا تھا۔ بچپن میں آپؒ نے حضرت مولانا غلام رسول صاحب راجیکی سے تعلیم حاصل کی۔ آپؒ نے قرآن کریم حضرت پیر منظور محمد صاحب سے پڑھا (یہ وہی پیر صاحب ہیں جنہوں نے قاعدہ لیرنا القرآن تیار کیا تھا)۔ بعض دینی علوم آپؒ نے حضرت خلیفۃ المسح الاول حضرت حکیم مولانا نور الدین صاحبؒ سے پڑھی۔ اسی طرح 1911ء کے شروع میں آپؒ کے بڑے بھائی اور جماعت احمدیہ کے دوسرے خلیفہ سیدنا حضرت مرتضیٰ بشیر الدین محمود احمد صاحبؒ نے ایک پرائیویٹ کلاس گھر میں شروع کروائی۔ اس کلاس میں حضرت مرتضیٰ بشیر احمد صاحبؒ نے حضرت مسح موعود علیہ السلام کی عربی کتاب خطبہ الہامیہ اور عربی ادب اور گرامر کی کتابیں جیسے دروس النحویہ حصہ دوم اور قصیدہ بانت سعاد پڑھیں۔

اسی طرح جب قادیان میں سب سے پہلی مبلغین کلاس شروع ہوئی تو آپؐ بھی اس کلاس کے طالب علم بنے۔ حضرت حافظ روشن علی صاحبؐ اس کلاس کے استاد تھے۔ اللہ تعالیٰ کے فضل و کرم سے یہاں آپؐ نے قرآن مجید، صحاح ستہ (یعنی حدیث کی چھ مستند کتابیں جن میں جامع صحیح بخاری، جامع صحیح مسلم، جامع ترمذی، سنن ابو داؤد، سنن نسائی اور ابن ماجہ شامل ہیں) مکمل اور اصول فقہ کی بعض بنیادی اور بڑی بڑی کتابیں آپؐ نے اس جماعت کے ساتھ پڑھیں۔ لیکن زیادہ دریک تعلیم کو وہاں نہ جاری رکھ سکے۔ 1914ء میں آپؐ نے انٹرنس کا امتحان پاس کیا۔

شادی

حضرت نواب محمد علی خان صاحبؐ حضرت مسیح موعود علیہ السلام کے وہ پیارے صحابی ہیں جن کی شادی سیدنا حضرت مسیح موعود علیہ السلام کی بیٹی حضرت سیدہ نواب مبارکہ بیگم صاحبہؐ سے ہوئی۔ جب حضرت نواب صاحب کی پہلی بیوی محترمہ امۃ الحمید صاحبہ وفات پا گئیں تو نواب صاحب اپنی اکلوتی بیٹی حضرت بونینب بیگم صاحبہ کی شادی کے متعلق بہت فکرمند ہوئے۔ ایک دن حضرت مسیح موعودؓ کو ان کی بیٹی کے رشتہ کے بارہ میں توجہ پیدا ہوئی۔ چنانچہ حضرت مسیح موعود علیہ السلام نے حضرت مرزا شریف احمد صاحب کی شادی کا پیغام حضرت نواب صاحب کو دیا کہ اگر مرزا شریف احمد صاحب اور آپؐ کی بیٹی کی شادی ہو جائے تو کیا خیال ہے۔ حضرت نواب صاحب

نے اس رشتہ کو خوشی سے قبول کر لیا۔ اس رشتہ سے حضرت نواب صاحب کے غیر احمدی بھائی اور دوسرے عزیز ناراض بھی ہوئے۔ مگر حضرت نواب صاحب نے اس کی قطعاً پرواہ نہ کی اور رشتہ کیلئے راضی ہو گئے۔

چنانچہ اللہ تعالیٰ کی مرضی کے مطابق حضرت مرزا شریف احمد صاحبؒ اور حضرت نواب محمد علی خان صاحبؒ کی بیٹی حضرت بونینب بیگم صاحبہ کا نکاح 15 نومبر 1906ء کو بعد نماز عصر قادیانی میں حضرت مسیح موعود علیہ السلام کے مہمان خانہ کے چن میں ہو گیا۔ حضرت مولانا حکیم نور الدین صاحبؒ (جو بعد میں 27 مئی 1908ء کو جماعت احمدیہ عالمگیر کے پہلے خلیفہ بنے) نے حضورؐ کی موجودگی میں ایک ہزار مہر حق پر نکاح کا اعلان فرمایا۔ اپنے نکاح کے بارہ میں حضرت صاحبزادہ صاحبؒ بیان کرتے ہیں:

”1907ء میں میرا نکاح میرے شہروالے مکان میں پڑھا گیا تھا۔ یہ وہی مکان تھا، جو بعد میں ام طاہرؒ کا بن گیا تھا۔ حضرت خلیفۃ المسکن الاولیؒ نے نکاح پڑھا تھا۔ مجھے یاد ہے کہ اس موقع پر باہر کے دوستوں کو بلا یا گیا تھا اور دوست کافی تعداد میں آئے تھے۔ میری عمر چھوٹی ہی تھی لیکن ایجاد و قبول خود میں نے ہی کیا تھا۔ اسی طرح لڑکی کی طرف سے خود حضرت نواب محمد علی خان صاحبؒ تھے۔ اس موقع پر حضرت نواب صاحبؒ کے دو غیر احمدی بھائی بھی قادیان آئے ہوئے تھے۔“

(روزنامہ افضل ربوبہ 30 دسمبر 1958ء)

بچپن میں کشمیر کا ایک سفر

1909ء میں حضرت صاحبزادہ مرزا بشیر الدین محمود احمد صاحب سری نگر تشریف لے گئے۔ آپ کے ہمراہ حضرت صاحبزادہ صاحب بھی تھے۔ بچپن کے ان دنوں کا یہ واقعہ حضرت خلیفۃ المسیح الثانیؑ بیان فرماتے ہیں کہ

”میں چھوٹا تھا کہ ہم سری نگر جاتے ہوئے ایک گاؤں میں سے گزرے۔ اس وقت موڑیں نہ تھیں، ٹانگوں پر جاتے تھے۔ گاؤں والوں سے ہم نے مرغ مانگا۔ گرانہوں نے صاف انکار کر دیا اور کہا کہ اس گاؤں میں تو وبا پڑی تھی اور وہ سب مر گئے۔ میرے چھوٹے بھائی بھی میرے ساتھ تھے جن کی عمر اس وقت 13 سال تھی۔ وہ ایک گھر میں گھس گئے اور واپس آ کر کہا اس میں 40 سے زائد مرغ تھے۔ میں نے سمجھا بچہ ہے غلطی لگی ہو گی۔ لیکن پاس ہی صحن تھا۔ میں نے جو ادھر نظر کی تو واقعی صحن مرغوں سے بھرا ہوا تھا۔“

(آل انڈیا شمیر کمیٹی اور احرار، ص 16-17)

پرندوں کا شکار کرنا

حضرت صاحبزادہ صاحب بھی بچپن سے ہی شکار کی عادت تھی۔ آپ کا نشانہ بہت پکا ہوتا تھا اور جب بھی گھر سے شکار کے لئے نکلتے کچھ نہ کچھ ضرور شکار کر کے ہی گھر لوٹتے۔ 5 فروری 1911ء کی صبح سیدنا حضرت خلیفۃ المسیح الاولؑ نے قرآن کریم کے

درس کے دوران فرمایا:

”ابھی میں نے دیکھا ہے کہ اسی مقام پر کسی پرند کا مزیدار شور با کھایا ہے اور اس کی باریک باریک ہڈیاں پھینک دی ہیں۔ جو نبی آپ نے یہ کشف سنایا۔
شیخ یعقوب علی صاحبؒ (یہ وہی صحابی حضرت مسیح موعودؑ ہیں جنہوں نے جماعت احمدیہ کا سب سے پہلا اخبار ”الحکم“، اکتوبر 1897ء میں شروع کیا) نے عرض کی کہ اس کو پورا کرنے کے لئے کسی پرند کا گوشت کا انتظام کیا جاوے۔ یہ کہہ کر وہ اٹھتے تاکہ صاحبزادہ مرزا شریف احمد صاحبؒ جو کبھی کبھی ہوائی بندوق سے شکار کھیلا کرتے تھے۔ انہیں عرض کریں کہ کوئی پرند شکار کریں۔ شیخ یعقوب علی صاحبؒ ان کے پاس پہنچنے تو معلوم ہوا۔ کہ ٹھیک اسی وقت انہوں نے کچھ پرند شکار کئے ہیں۔ وہ حضرت کی خدمت میں پیش کئے گئے اور حضرت بہت خوش ہوئے۔“ (اخبار بدر قادیان فروری 1911ء)

حضرت خلیفۃ المسیح الثانیؑ کے ہمراہ لندن میں

1924ء کا ذکر ہے کہ سیدنا حضرت خلیفۃ المسیح الثانی رضی اللہ عنہ سفر یورپ پر تشریف لے گئے۔ جہاں 19 اکتوبر 1924ء کو آپ نے مسجدِ فضل اندن کی بنیاد رکھی اور 24 اکتوبر 1924ء کو یہاں پہلی ایجادگار اور تاریخی جمعۃ المبارک پڑھایا۔ اس تاریخ ساز جمعۃ المبارک میں شامل ہونے والے بعض احباب کے اسماء حسب ذیل ہیں:
حضرت صاحبزادہ مرزا شریف احمد صاحبؒ، حضرت حافظ روشن علی صاحبؒ،

مولانا ذوق القرآن علی خان صاحب گوہر، حضرت چوہدری فتح محمد صاحب سیال، حضرت مولانا عبدالرحیم صاحب نیر، حضرت مولانا عبدالرحیم صاحب درد، حضرت بھائی عبدالرحمن صاحب قادیانی، حضرت شیخ یعقوب علی صاحب عُرفانی اور بعض دیگر احباب۔

(الحکم قادیان 28 نومبر 1924ء صفحہ 4)

اس موقع پر حضرت صاحبزادہ مرزا شریف احمد صاحب نے ایک نظم بھی لکھی جس کے چند اشعار آپ کے لئے تحریر کرتے ہیں:

مبارک ہو تمہیں لندن میں مسجد کا بنانا کرنا

مبارک ہو تمہیں لندن میں مسجد کا بنانا کرنا
زمین کفر میں اللہ اکبر کی بیدا کرنا
بنو فضلوں کے وارث تم کہ تم جو کام کرتے ہو
ہوا کرتا ہے مقصد اس سے بس راضی خدا کرنا
خدا کی راہ پر بس ایک تم ہی چلنے والے ہو
کہ آسان جانتے ہو مال کو جاں کو فدا کرنا

(اخبار الفضل قادیان دارالامان 23 ستمبر 1920ء)

احمد یہ کور قادیان

قادیان میں احمد یوں کی جسمانی ٹریننگ کیلئے ”احمد یہ کور“ بنائی گئی۔ اس کی عملی تربیت میں حضرت صاحبزادہ میرزا شریف احمد صاحب نے بہت خدمات پیش کیں اور اس میں بھرتی ہونے والوں کی خوب ٹریننگ کی۔

15 ستمبر 1932 کا ذکر ہے کہ

صدر انجمن احمد یہ قادیان کے مرکزی دفاتر اور صیغہ جات کے تمام کارکنان 15 ستمبر 1932ء کو احمد یہ کور کی یونیفارم پہن کر دفاتر میں آئے۔ صبح 10 بجے کے قریب حضرت صاحبزادہ میرزا شریف احمد صاحب نے بحیثیت ناظم ورزش جسمانی تمام دفاتر کا معاونہ کیا۔ تمام کارکنان بغیر کسی استثناء کے وردی میں ملبوس تھے۔ حتیٰ کہ حضرت مولوی سید سرو شاہ صاحب، حضرت میرزا بشیر احمد صاحب ایم۔ اے، حضرت چودہری فتح محمد صاحب سیال ناظر علیٰ (رضی اللہ عنہم) اور دوسرے ناظر صاحبان بھی وردی پہنے ہوئے تھے۔ گیارہ بجے کے قریب سب کارکنان کو جن کی تعداد ساٹھ کے قریب تھی احمد یہ سکول کے حصہ میں جمع کیا گیا اور وہاں سے مارچ کرا کر ہائی سکول بورڈنگ ہاؤس میں پہنچایا گیا۔ پھر وہاں سے مدرسہ احمد یہ قادیان میں واپس لا کر منتشر کر دیا گیا۔

(الفضل قادیان 4/18 ستمبر 1932ء)

آپ بعد میں بھی کئی موقع پر ایسے ہی احمدی احباب کی جسمانی ورزش کے لئے پریڈ کرواتے رہے۔

اللہ تعالیٰ کی حفاظت

8 جولائی 1935ء کا ذکر ہے کہ شام کے چھ بجے کے قریب حضرت صاحبزادہ مرزا شریف احمد صاحب پرجکہ آپ اپنے دفتر (نظامتِ خاص) سے اپنے مکان کی طرف بائیکل پر تشریف لے جا رہے تھے قاتلانہ حملہ کر دیا گیا۔ حذیفہ نامی حملہ آور قادیانی کے ایک تنکیہ کے فقیر کا بیٹا ایک آوارہ گرد شخص تھا جس نے لاٹھی سے حضرت صاحبزادہ صاحب پر اچانک وار کر دیا۔ اس بدجنت کا ارادہ قتل کرنے کا تھا مگر چونکہ آپ سائیکل پر تھے لٹھ گرتے گرتے آپ آگے نکل گئے اور لٹھ پشت پر پڑا۔ آپ فوراً اُتر کر حملہ آور کی طرف ہوئے تو اس نے دوسری ضرب پھر سر پر ماری لیکن آپ نے اسے نہایت جانبازی اور بہادری کے ساتھ اپنے ہاتھ سے تھام لیا۔ حملہ آور بھاگ گیا اور آپ خدا کے فضل و کرم سے مجزانہ طور پر نج گئے ورنہ اس ظالم و سفاک نے کوئی کسر اٹھانیں رکھی تھی۔ اس افسوس ناک واقعہ کی خبر آگ کی طرح پہلے قادیان میں اور پھر سارے ملک میں پھیل گئی۔ بہر حال یہ اللہ تعالیٰ کا خاص فضل ہوا اور آپ کو اللہ تعالیٰ نے مجزانہ طور پر بچا لیا۔

بچوں کو سوئمنگ سکھانے کیلئے ایک تالاب کی تعمیر

ربوہ ہمارا مرکز ہے۔ اس میں بین الاقوامی معیار کا ایک خوبصورت سوئمنگ پول ہے جس میں اطفال، خدام اور انصار بڑے شوق سے تیرتے بھی ہیں اور تیرا کی سیکھتے بھی ہیں۔

آج سے 70 سال پہلے 1940ء میں قادیانی میں بھی حضرت مولوی محمد دین صاحب سابق ہیڈ ماسٹر تعلیم الاسلام ہائی سکول کی تحریک اور حضرت مرزا شریف احمد صاحبؒ کی کوششوں کے نتیجہ میں محلہ دارالعلوم قادیانی میں بچوں کو تیرا کی سکھانے کے لئے ایک تالاب تعمیر کیا گیا تھا۔ جس کا افتتاح 10 اکتوبر 1940ء کو ہوا۔ حضرت مرزا شریف احمد صاحبؒ نے اس کا مقصد بیان فرمایا کہ

”بچوں کی صحت، ایمان اور سلسلہ کے مفاد کے لئے جو بچے اس میں تیرنا سیکھیں انہیں جسمانی طور پر ہی فائدہ نہ ہو بلکہ وہ دین کی خدمت کرنے کے قابل بھی بن سکیں اور کسی ڈوبتے ہوئے کوچا سکیں۔“

عملی طور پر اس تالاب کا افتتاح اس طرح ہوا کہ حضرت مرزا شریف احمد صاحبؒ، حضرت چودھری فتح محمد صاحبؒ سیال، حضرت سید زین العابدین ولی اللہ شاہ صاحبؒ، حضرت مرزانا ناصر احمد صاحب (غلیقہ امتحان الثالث) اور بعض دوسرے بزرگ تالاب میں تیرتے رہے اور ان کے ساتھ سکول کے بہت سے بچوں نے بھی اس کی مشق کی۔

(لفظ قادیانی 12 اکتوبر 1940ء صفحہ 1-2)

راہِ مولیٰ میں اسیری

لکھم اپریل 1953ء کو پیش آنے والے واقعات میں تکلیف دہ واقعہ جس نے دنیا بھر کے احمد یوں کو تڑپا دیا یہ تھا کہ رتن باغ لاہور سے حضرت مرزا شریف احمد صاحب[ؒ] اور حضرت صاحبزادہ مرزا ناصر احمد صاحب[ؒ] (خلیفۃ الرسیح الثالث) ایک سراسرنا جائز اور غلط الزام میں گرفتار کر لیے گئے اور فوجی عدالت نے انہیں مارشل لاء ضوابط نمبر ۱۳ کے تحت بالترتیب ایک سال قید بامشقت اور پانچ ہزار روپیہ جرمانہ اور پانچ سال قید بامشقت اور پانچ سور و پیہ جرمانہ کی سزا دی۔ لیکن اللہ تعالیٰ نے فضل فرمایا اور دونوں بزرگ قربیاً دو ماہ کے بعد 28 مئی 1953ء کو قید سے رہا کئے گئے۔

جہاں آپ قید تھے۔ آپ کا کمرہ بہت چھوٹا سا تھا۔ حضرت صاحبزادہ مرزا ناصر احمد صاحب[ؒ] اور حضرت مرزا شریف احمد صاحب[ؒ] کے چہرے پر کرب، گھبراہٹ یا بے چینی کا کسی قسم کا تاثر نہیں دیکھا گیا۔ جیل میں بھی آپ نے ذکر الہی اور عبادات میں وقت گزارا۔

(ماہنامہ خالدربوہ، سیدنا ناصر نمبر، ص 241-245)

ربوہ کا نقشہ

بچو! آپ جانتے ہیں کہ ہمارے پیارے امام حضرت مرزا بشیر الدین محمود احمد صاحب[ؒ] نے ربوہ کا افتتاح ستمبر 1948ء میں فرمایا تھا۔ ابتداء میں اس شہر کے چھوٹے

چھوٹے نقشے بنے۔ لیکن 1955ء میں حضرت صاحبزادہ مرزا شریف احمد صاحبؒ کی نگرانی میں بڑے سائز پر ربودہ کا ایک نقشہ تیار کروایا گیا جو بعد میں شائع ہوا۔ جس میں شہر کی سڑکوں، گلیوں اور دیگر مشہور پلک مقامات کو نمایاں کیا گیا تھا۔ نقشہ کی ایک بڑی غرض جلسہ سالانہ پر آنے والے دوستوں کی راہنمائی اور ان کی جائے رہائش سے متعلق صحیح معلومات بھم پہنچانا تھا۔ اس طرح ہمارے مرکز کا سب سے اہم نقشہ بھی آپؒ کو تیار کروانے کی اللہ تعالیٰ نے توفیق عطا فرمائی۔ وہ پرانا نقشہ اب بھی محفوظ ہے۔ اب تو ربودہ کے بعض نئے نقشے بھی بن گئے ہیں۔ کیونکہ آج 45 سال بعد یہ شہر بہت پھیل چکا ہے۔

(تاریخ احمدیت جلد 18 ص 328)

وفات

حضرت صاحبزادہ صاحبؒ کی وفات 26 دسمبر 1961 کو جلسہ سالانہ ربودہ کے پہلے دن جلسہ کے افتتاح سے پہلے ہوئی۔ حضرت صاحبزادہ مرزا بشیر احمد صاحب رضی اللہ عنہ نے پونے دس بجے صحیح جلسہ گاہ میں تشریف لا کر جب احباب جماعت کو آپؒ کی المناک وفات کی اطلاع دی تو جلسہ گاہ میں ایک سرے سے لیکر دوسرا تک یکدم غم اور دکھ کی لہر دوڑ گئی اور شدت غم کے باعث احباب کی آنکھوں سے آنسو جاری ہو گئے۔

جلسہ سالانہ کے پہلے دن کے دوسرے اجلاس کے اختتام پر (جسے مختصر کر دیا

گیا تھا) اڑھائی بجے بعد دو پھر کے قریب جنازہ بہشتی مقبرہ کے میدان میں لاکر رکھ دیا گیا جہاں احباب جماعت ہزار ہا کی تعداد میں جمع ہو چکے تھے۔ تدفین کے بعد حضرت صاحبزادہ مرزا بشیر احمد صاحب[ؒ] نے دعا کرائی۔

(ضمیمه لفضل ربوہ 28 دسمبر، 30 دسمبر 1961ء)

آپ[ؒ] کی بابت پیشگوئیوں کا آپ کی اولاد میں پورا ہونا ایک اردو کلاس میں جو ایم ٹی اے پر نشر ہوئی اس میں سیدنا حضرت خلیفۃ المسٹح الرابع رحمہ اللہ تعالیٰ نے حضرت صاحبزادہ مرزا شریف احمد صاحب[ؒ] کے بارہ میں فرمایا تھا:

”یہ مرزا منصور احمد صاحب کے والد تھے ان کی پیدائش 1895ء میں ہوئی اور وفات 1961ء میں ہوئی۔ انہوں نے 66 سال کی عمر پائی۔ اپنے سب بھائیوں میں سب سے چھوٹی عمر میں فوت ہوئے ہیں۔

حضرت میاں شریف احمد صاحب[ؒ] کے متعلق الہام تھا کہ اللہ ان کو بہت عمر دے گا اور امارت دے گا اور ایک الہام یہ بھی تھا کہ ”وہ بادشاہ آیا“۔ اس کے باوجود دینوں بھائیوں میں سب سے چھوٹی عمر پائی اور کبھی بھی امیر نہیں بنے۔ اس پر لوگ گھبرا تے تھے۔ دیکھنے میں ان میں سے کوئی الہام بھی آپ پر پورا نہیں ہوا اور یہ ہوئی نہیں سکتا کہ الہامات پورے نہ ہوں۔

اس سے پہلے لوگ یہ کہا کرتے تھے کہ ان کی عمر میں بیماریاں آئی ہیں فوج گئے

اس لئے عمر بھی لمبی ہوئی اور امارت کا ترجمہ کرتے تھے کہ امیر ہو گیا حالانکہ وہ بات ٹھیک تھی نہ یہ بات ٹھیک تھی۔ ایک دفعہ حضرت میاں بشیر احمد صاحبؒ سے کسی نے یہ سوال کیا اور مجھے فائزہ (حضرت رحمہ اللہ تعالیٰ کی بیٹی بی بی فائزہ صاحبہ مراد ہیں) نے ان کی کتاب میں سے نکال کے دکھایا ہے۔ وہی بات کی جو میں نے کی تھی۔ اس زمانے میں جب کہ ابھی یہ فوت بھی نہیں ہوئے تھے، کسی نے پوچھا کہ دیکھنے میں تو ان کے متعلق یہ باتیں پوری ہوتی نظر نہیں آ رہیں۔ تو آپ کا کیا خیال ہے۔ حضرت مسیح موعود علیہ السلام کے الہام تو ہو نہیں سکتا کہ پورے نہ ہوں۔ حضرت میاں بشیر احمد صاحب رضی اللہ عنہ نے دو باتیں کیں جو بہت عمدہ تھیں۔ حضرت میاں بشیر احمد صاحبؒ نے کہا۔ دیکھو بعض دفعہ باپ کے متعلق الہام ہوتا ہے اور بیٹے پر پورا ہوتا ہے اس لئے ان کے متعلق جو الہام ہوا وہ اگلو وقت بتائے گا کہ دراصل وہ ان کے بیٹے کے اوپر پورا ہوگا اور بیٹے تین تھے۔ ایک مرزا منصور احمد صاحب، ایک مرزا ظفر احمد صاحب اور ایک مرزا داؤد احمد صاحب۔ وہ دونوں (یعنی مرزا ظفر احمد صاحب اور مرزا داؤد احمد صاحب) ان (یعنی مرزا منصور احمد صاحب) سے بہت چھوٹے تھے اور وہ دونوں ان کی زندگی میں فوت ہو گئے اور ان کو دل کی بیماریاں اور دوسری بار بار لاحق ہوتی رہیں۔ ہر بیماری پر ڈاکٹر کہتے تھے کہ بس اب چھٹی۔ مگر بغیر توقع کے پھر عمر لمبی ہو جاتی تھی۔ ان کی عمر 87 سال اور آٹھ مہینے تھی۔ جو باقی بھائیوں سے بہت زیادہ ہے۔ اور حضرت میاں شریف احمد صاحبؒ کی ان کے مقابل پر بہت چھوٹی ہے اور یہی وہ بھائی ہیں مرزا منصور احمد صاحب اللہ ان

پر رحمت کرے جن کو امارت ملی ہے۔ یعنی ربوہ کے امیر بنے رہے ہیں اتنا لمبا عرصہ کہ دوسری ساری امارتیں اس کے مقابل پر کوئی چیز نہیں ہیں۔
اس لئے یہ ہیں مرزا شریف احمد صاحبؒ جن کے متعلق الہامات ہوئے اور وہ سارے الہامات آپ کے بڑے بیٹے مرزا منصور احمد صاحب کے اوپر مِن و عن پورے ہوئے۔

(اردو کلاس نمبر 336 بحوالہ روز نامہ الفضل 20 مارچ 1999ء)

آپؒ کی سیرت کے روشن پہلو

کرم محمد عمر بشیر صاحب بیان کرتے ہیں:
ایک مرتبہ گرمیوں میں مجھے خلیفہ صلاح الدین احمد صاحب کے مکان پر جانے کا اتفاق ہوا وہاں حضرت مرزا شریف احمد صاحبؒ بھی تشریف فرماتھے مجھے دیکھتے ہی یہ فرمाकر کہ آج کل ہیضہ اور ظاہری فائیڈ کا موسم ہے میرا بازو پکڑ کر ٹیکلہ لگا دیا ٹیکلہ ایسے انداز سے لگایا کہ مجھے ٹیکلہ کی تکلیف کا پتہ ہی نہ لگا۔

ایک مرتبہ 1956ء کے سالانہ جلسہ پر جب میں ان سے ملنے گیا تو میرے ہمراہ والد صاحب نے السلام علیکم و رحمة اللہ ہی کہا تھا کہ میاں صاحب آواز سنتے ہی فرمائے گئے ”محمد صدیق؟“۔

والد صاحب میاں صاحب کے کلاس فیلو تھے اور قادیان سے اکٹھا ہی میٹرک کا امتحان دیا تھا یہ ان کی چالیس سال کے بعد پہلی ملاقات تھی۔ چالیس سال کا

طويل عرصه کوئي معمولي زمانہ نہیں جب کہ انسان کے خدوخال، لہجہ، صورت غرضيکہ ہر چیز میں نمایاں تبدیلی آ جاتی ہے۔ ايسے موقع پر صرف آواز سے ہی پہچان لینا یقیناً آپ کی غیر معمولي قوت پہچان کا ثبوت ہے۔

دعا کی قبولیت

مکرم محمد عمر بشیر صاحب ہی بیان کرتے ہیں:

ایک مرتبہ مشرقی پاکستان میں ہمارے کار و بار پر زد پڑنے کا اندریشہ تھا۔ میرے چھوٹے بھائی محمود احمد کا یہ معمول ہے کہ سلسلہ کے بزرگوں کو دعاؤں کے لیے خطوط لکھتا رہتا ہے۔ میں جو حضرت میاں صاحب سے کافی دنوں کے بعد ملا تو مجھے دیکھ کر مسکرا کر فرمانے لگے کہ آپ کے بھائی نے تو مجھے مجبور کر دیا ہے کہ اس کے اور آپ کے کار و بار کے لیے خاص طور سے دعا کروں۔ اللہ تعالیٰ آپ کی نصرت فرمائے گا۔ اللہ تعالیٰ نے آپ کی دعاؤں کو شرف قبولیت بخشنا اور ہمیں ہر شر سے اور نقصان سے نہ صرف محفوظ رکھا بلکہ مزید ترقی عطا فرمائی۔

(روزنامہ افضل ربوہ 2/ اکتوبر 1962ء)

عاجزی و خاکساری

مکرم میاں عطاء اللہ صاحب ایڈ ووکیٹ مرحوم تحریر کرتے ہیں:

میں نے بغور دیکھا کہ اگر احمدی دوست حضرت صاحزادہ صاحب مرحوم کی

دست بوسی کی کوشش کرتے تو آپ بہت ہچکپا تے اور ہاتھ اس طرح کھینچنے کی کوشش کرتے کہ اسے برا بھی نہ لگے۔ مجھے یقین ہے بہت سے احباب نے ایسا محسوس کیا ہوگا۔ اس ظاہری معمولی سی حرکت کے پیچھے دل کن جذبات انگسار و فروتنی سے معمور ہوتا تھا کون اس کا اندازہ کر سکتا ہے۔ حضرت صاحبزادہ صاحب مرحوم کو کسی کی محبت کا رد کرنا گوارہ نہ تھا۔ لیکن ساتھ ہی یہ احساس بھی قلب صافی میں ایک کیفیت پیدا کر دیتا تھا کہ میں کیا ہوں کہ میرا کوئی ہاتھ چوم لے۔

احباب نے دیکھا ہوگا کہ حضرت صاحبزادہ صاحب مرحوم کا لباس ہمیشہ بہت سادہ ہوتا۔ اس میں رنگ کی ایسی شوخی یا قطع کی ایسی جدت یا مورث نہ ہوتی کہ انگلی اٹھ سکے۔ ہمیشہ ایک بے پرواٹی سی لباس میں نمایاں ہوئی۔ لباس کی دو ضروریات ستر تن اور زینت میں سے ستر تن کی طرف زیادہ توجہ ہوتی اور زینت کی طرف کم۔

دوسروں کی تکلیف کا احساس

مکرم چوہدری عبدالمنان صاحب آف ملتان تحریر کرتے ہیں:

ایک مرتبہ خاکسار ملتان سے لا ہو رگیا ہوا تھا کہ اچانک حضرت مرزا شریف احمد صاحب سے میوہسپتال کے دروازے پر ملاقات ہو گئی۔ پہلی بات ہی جو فرمائی وہ یہ تھی کہ تمہیں علم ہے کہ تمہارا فلاں عزیز مالی تنگی میں ہے اس کی مدد کرو۔ میرا جواب اثبات میں پا کر چہرہ پر مسرت کے آثار ظاہر فرمائے۔ اسی

طرح ایک جلسہ سالانہ پر جبکہ انہی صاحب نے کسی سے شراکت کر کے دکان کی ہوئی تھی آپ کئی کئی بار خود تشریف لا کر دکان کی بکری اور حالات دریافت فرماتے رہے۔

دوسری جنگ عظیم کے شروع میں جب موصوف نے ابتداءً ایک شخص کی شراکت میں جنگی سامان کی تیاری کے ٹھیکے لئے اور اس طرح قادیان کی صنعتی اور تجارتی ترقی کی زبردست بنیاد پڑی اور اس ذریعہ سے قادیان کی نئی نسل میں تجارت اور فنی مہارت کی روپیدا ہوئی۔ ابتداءً کارگیران وغیرہ کے حصول کی دفت کے باعث قادیان کے باہر اور مضافات سے غیر احمدی اور غیر مسلم انجینئر اور مستری بھی ملتا ہوئے گئے۔ خاکسار کو ذاتی علم ہے کہ آپ کا سلوک ان سے اس قدر فیاضانہ تھا کہ ان میں کئی لوگ آپ کی قابل قدر رہنمائی کی بدولت کافی ترقی کر گئے اور کئی جو پارٹیشن کے بعد مجھے ملے انہوں نے بر ملا حضرت مرزا شریف احمد صاحب مرحوم کے حسن سلوک کو والہانہ رنگ میں خزان تحسین ادا کیا۔ مرحوم اپنے ملنے والوں پر ایک گہرا اثر چھوڑتے تھے۔ جسے بھلا دینا کسی کے بس میں نہ ہوتا تھا۔

(الفضل ربوبہ 8 مئی 1962ء)

مکرم خلیفہ صباح الدین صاحب مرحوم تحریر کرتے ہیں:

خاکسار نے ایک دوست سے یہ واقعہ سنایا کہ ایک دفعہ حضرت میاں صاحب اپنے مکان سے باہر تشریف لا رہے تھے۔ کسی ضرورت مند نے آپ سے اپنی ضرورت بیان کی۔ آپ نے اپنی جیب دیکھی جس میں سوروپے کا نوٹ تھا

آپ نے وہی اس کو عنایت فرمایا۔ اس سے بڑھ کر بادشاہی اور غریب پروری اور کیا ہو سکتی ہے۔

ایک دفعہ ربوبہ کی ایک بیوہ عورت کی لڑکی دماغی عارضہ میں بنتا ہو گئی۔ ڈاکٹروں نے مشورہ دیا کہ اسے فوراً ہسپتال میں داخل کروایا جائے۔ وہ عورت بہت غریب تھی۔ آپ کو اس کی اطلاع ملی آپ نے فوراً اس لڑکی کو اپنے ایک خادم کے ہمراہ اپنے خرچ پر لا ہو رجھوادیا اور اس لڑکی کے ہسپتال میں داخلے کا سفارشی خط تحریر فرمایا کہ ہر سہولت مہیا فرمائی۔ نیز گاہے گا ہے اس کے لواحقین سے اس کی خبریت دریافت فرماتے رہتے تھے۔

حضرت میاں صاحب کے خاکسار کے والد محترم خلیفہ صلاح الدین احمد صاحب سے برادرانہ محبت کے تعلقات تھے۔ جس کی وجہ سے آپ ہمارے ہاں اکثر تشریف لاتے۔ اس طرح خاکسار کو بھی آپ کی صحبت اور قرب کا شرف حاصل رہا۔ ہم نے آپ کو باپ سے بھی زیادہ شفیق پایا۔ ہمارے دل آپ کی محبت اور احترام سے بھر پور ہیں۔ آپ کی یاد ہمارے دلوں سے کبھی جدا نہیں ہو سکتی۔

محبت قرآن کریم

مکرم خلیفہ صلاح الدین صاحب مزید تحریر کرتے ہیں:

حضرت میاں صاحب کو قرآن کریم سے بہت محبت تھی۔ آپ نے ہم سب بھائیوں کو قرآن کریم پڑھایا خاص طور پر خاکسار کو آپ کی شاگردی کا شرف

حاصل ہے۔ آپ روزانہ قرآن کریم سنتے اور نماز کے وقت مسجد میں نماز باجماعت پڑھنے کی تلقین فرماتے تھے۔ اسی طرح سبق آموز کہانیاں یاد کرواتے تھے اور سلسلہ کے اخبارات اور کتب سنتے تھے۔ بعض اوقات آپ چلتے ہوئے بھی خاکسار یا کسی اور سے کوئی کتاب سنتے رہتے۔ حضرت میاں صاحب طبیعت کے بہت حلیم، رحم دل اور درگز رکرنے والے واقع ہوئے تھے۔ ایک دفعہ خاکسار آپ کے ہمراہ جا رہا تھا کہ ایک شخص سائیکل پر سوار آیا اور سوار ہونے کی ہی حالت میں حضرت میاں صاحب سے کچھ عرض کرنے لگا۔ خاکسار اس بے ادبی کو محسوس کرتے ہوئے اس شخص سے سختی سے پیش آیا۔ آپ نے خاکسار کو روک دیا اور فرمایا کہ ”شائد اس کے لئے کسی وجہ سے سائیکل سے اترنا تکلیف کا باعث ہو، اس لئے اسے کچھ نہ کہو“

آپ ٹو جوانوں کو اصلاح کی طرف خاص طور پر توجہ فرمایا کرتے۔ ایک بار آپ کے سامنے شکایت کی گئی کہ چند لڑکے شپشے کی گولیاں اور اخروؤں سے کھیلتے رہتے ہیں اور اپنی پڑھائی کی طرف کم توجہ دیتے ہیں آپ نے خود وہاں تشریف لے جا کر ان کو تنبیہ فرمائی اور ان سے آئندہ نہ کھلینے کا وعدہ لیا۔

نصرت الٰہی

مکرم غلیفہ صباح الدین صاحب اس بارے میں تحریر کرتے ہیں:

حضرت میاں صاحب نے خدا تعالیٰ کی خاص نصرت کے بعض واقعات خود

خاکسار سے بیان فرمائے تھے جن سے آپؐ کا خدا تعالیٰ سے اعلیٰ تعلق اور پورے بھروسے کا اظہار ہوتا ہے۔ آپؐ نے فرمایا ایک دفعہ آپؐ شکار کی غرض سے ریاست کپور تحلہ تشریف لے گئے۔ شکار میں زیادہ وقت صرف ہو جانے کی وجہ سے رات آپؐ کو ایک گاؤں میں گزارنی پڑی۔ جس گھر میں آپؐ مہمان ٹھہرے اس گھر کا ایک بچہ اسی رات اچانک کہیں کھو گیا اور باوجود تلاش کے نہ ملا۔ آپؐ نے فرمایا کہ

”مجھے یہ احساس ہوا کہ کہیں یہ لوگ یہ نہ خیال کریں کہ میری آمد پر بچہ کی طرف سے بے پرواہ ہونے کی وجہ سے بچہ گم ہو گیا ہے۔ میں نے خاص توجہ سے خدا تعالیٰ کے حضور دعا کرنی شروع کی۔ اے خدا میں ان کے گھر میں مہمان ہوں میرے ہوتے ہوئے ان کو کوئی دکھنے پہنچے اور تو ان کا بچہ واپس پہنچا دے۔ دعا کی حالت میں ہی مجھے غنوڈگی میں ایک بچہ دکھلایا گیا جسے ایک بوڑھا شخص گھر کی طرف لے کر آ رہا تھا۔“

آپؐ نے سب گھروں کو اسی وقت اطلاع دی کہ خدا تعالیٰ نے آپؐ کو بتالیا ہے وہ بچہ ایک بوڑھے شخص کے ساتھ بخیریت گھر پہنچ جائے گا۔ اس لئے سب آرام سے سو جائیں۔ صح سویرے ہی ایک بوڑھا شخص اس بچے کو لئے ہوئے آیا اور اس نے کہا کہ یہ بچہ گاؤں سے چھ میل دور گھاس کے ایک ڈھیر میں پڑا سورہا تھا۔ اس بچے سے دریافت کیا گیا تو معلوم ہوا کہ گھر سے باہر ایک گاڑی گزر رہی تھی وہ اس کے پیچے بیٹھ گیا۔ گاڑی والے نے چھ میل کے فاصلے پر جانے کے بعد اسے اتار دیا۔ وہ رات وہیں رو تارو تا سو گیا۔ صح ایک

بُوڑھے شخص نے اسے دیکھا جو گاؤں کی طرف آ رہا تھا۔ وہ شخص اس بچے کے گھر والوں کو بھی جانتا تھا۔ اس طرح وہ بچہ حضرت میاں صاحب کی دعا سے تحریت واپس گھر پہنچ گیا اور ان گاؤں والوں کے لئے ایک نشان کا موجب ہوا۔

واقعی آپ لوگوں کا خدا نزاں ہے

مکرم خلیفہ صباح الدین صاحب نصرت الٰہی کا ایک اور واقعہ بیان کرتے ہیں:
دوسرے واقعہ جو حضرت میاں صاحب نے بیان فرمایا۔ وہ آپؒ کے سفر یورپ کا ہے۔ لندن قیام کے دوران حضرت میاں صاحب کے انگریز سیکرٹری نے آپؒ سے یہ عرض کیا کہ سفر خرچ میں بہت کمی واقع ہو چکی ہے جس کے مطابق اب مزید سفر کا پروگرام مشکل معلوم ہوتا ہے۔ آپؒ نے سیکرٹری کو فرمایا کہ کل انشاء اللہ تعالیٰ رقم کا بندوبست ہو جائے گا۔ سیکرٹری اس سے بہت ہیراں ہوا کہ آپؒ اس ملک میں اجنبی ہیں پھر کس طرح مطلوبہ رقم کا انتظام ہو جائے گا۔
حضرت میاں صاحب فرماتے ہیں کہ آپؒ نے خدا تعالیٰ سے بہت دعا کی اے خدا اس غیر جگہ میں میرے لئے اپنی خاص نصرت نازل فرمادی اور ہماری ضرورتوں کو پورا فرم۔

اگلے ہی روز جبکہ سیکرٹری بھی آپؒ کے ہمراہ تھا ایک شخص بازار میں آپؒ کو ملا جس نے آپؒ کو روک کر Saint Saint کہنا شروع کیا۔ پھر ایک بڑی رقم کا چیک آپؒ کی خدمت میں پیش کر کے آپؒ سے دعا کی درخواست کی۔

سیکرٹری اس واقعہ سے بہت متعجب ہوا اور کہنے لگا۔ واقعی آپ لوگوں کا خدا نہ لالا ہے۔ اس واقعہ سے یہ بھی معلوم ہو جاتا ہے کہ حضرت میاں صاحب کا خدا تعالیٰ سے کتنا تعلق تھا اور آپ کس طرح اللہ تعالیٰ پر بھروسہ کیا کرتے تھے۔

حضرت میاں صاحب ایک دفعہ تانگہ میں سفر کر رہے تھے کچھ اور لوگ بھی آپ کے شریک سفر تھے۔ کچھ سڑک اور جھاڑیوں کے درمیان سے تانگہ گزر رہا تھا کہ اچانک گھوڑا بدک کر رک گیا۔ کیا دیکھتے ہیں کہ ایک بہت بڑا سانپ سڑک کے عین درمیان میں اپنا پھن پھیلائے کھڑا ہے۔ سب لوگ اس سے بچنے کی تدبیریں کرنے لگے۔ آپ فرماتے تھے کہ

”میرے دل میں یہ خیال پیدا ہوا کہ خدا تعالیٰ نے انسان کو اشرف المخلوقات بنایا ہے پھر بھی سب لوگ اس سانپ سے خائف رہتے ہیں“

آپ تانگہ سے یونچے اترے اور سیدھے سانپ کی طرف تیزی سے چلنے لگے۔ کچھ دیر تو سانپ کھڑا رہا۔ جب آپ زیادہ قریب آئے تو سانپ آپ کے آگے دوڑ پڑا اور ایک جھاڑی میں چھپنے کی کوشش میں تھا کہ آپ نے اسے مار دیا۔

آپ کو بندوق کے نشانہ میں خاصی مہارت حاصل تھی۔ آپ اکثر بڑے بڑے شکاروں کے لئے جاتے۔ ایک دفعہ ہڑیاں (ایک قسم کا جانور) کے شکار کے لئے تشریف لے گئے۔ آپ نے کئی ہڑیاں شکار کئے اور کوئی نشانہ خطانہ گیا۔ بلکہ آپ دوسروں کو بتلا دیتے کہ آپ نے سب سے بڑے ہڑیاں کو

گرا یا ہے اور اس کے فلاں جگہ پر گولی لگی ہے۔ جو کہ عین اسی جگہ پائی جاتی۔

(روزنامہ الفضل ربہ 21 جنوری 1962ء ص 4-3)

حضرت صلی اللہ علیہ وسلم سے عشق

مکرم جمعدار نادر علی صاحب آف چنیوٹ لکھتے ہیں:

ماہِ رمضان میں جب حضرت میاں صاحب کی طبیعت اچھی ہوتی تو صحیح کی نماز کے بعد مسجد مبارک میں درس دیا کرتے۔ جب کبھی اور جتنی دفعہ حضرت رسول کریم ﷺ کی تکالیف کا ذکر آتا تو بوجہ رقت حضرت میاں صاحب رضی اللہ عنہ کی آنکھوں سے آنسو جاری ہو جاتے۔ ایک دن صحیح کی نماز کے بعد مسجد مبارک میں مسلمان بادشاہوں کی جرأت اور دلیری کا ذکر فرمائے تھے۔ مثال کے طور پر ٹپپو سلطان والی میسور کا ذکر آیا تو اس کی بہادری اور جرات مندانہ موت کا ذکر فرماتے ہوئے آپؐ کی آنکھوں سے آنسو روایت ہو گئے اور آپؐ پر رقت طاری ہو گئی۔

حضرت میاں صاحبؐ پیدل چلنے کے عادی تھے۔ جب کبھی کوئی ضرورت مند مسافر سڑک پر دکھائی دیتا تو اس کو اس کی منزل تک پہنچنے کا کرایہ دیتے۔ اگر کوئی مسافر شام کوں جاتا تو اس سے خود مہمان خانہ میں اپنے ساتھ لا کر اس کی رہائش کا انتظام فرماتے اور اگر کوئی آدمی میلے کپڑوں والا مل جاتا تو اسے صابن خریدنے

کے لئے کچھ نہ کچھ رقم دے دیتے۔ اگر کبھی کوئی مزارع گندم لینے کے لئے ان کی کوٹھی پر آتا تو اسے کم از کم ایک من گندم خریدنے کی قیمت دے دیتے اور مجھے کہہ دیتے اس کے نام قرضہ مت لکھنا۔

وفات پانے سے قبل ایک ہفتہ پہلے حضرت میاں صاحب کی طبیعت زیادہ خراب ہو گئی تو ڈاکٹر صاحب نے ملاقات کرنے کی اجازت نہ دی۔ اس لئے خاکسار بھی تین روز ملاقات کرنے سے محروم رہا۔ چوتھے روز 24 دسمبر 1961ء کو خاکسار کو بلاں کے لئے اپنے خادم کو حکم دیا۔

چنانچہ نصیر احمد صاحب خادم مجھے گول بازار میں ملے اور حضرت میاں صاحب کا پیغام دیا۔ حسب حکم خاکسار ڈاکٹر صاحبزادہ میاں منور احمد صاحب سے اجازت لے کر میاں صاحب کی خدمت میں حاضر ہوا۔ نہایت محبت بھرے الفاظ میں کرسی پر بیٹھنے کو فرمایا اور دریافت کیا کہ آپ تین روز سے میرے پاس کیوں نہیں آئے۔ چند منٹ کے بعد کھانا آگیا۔ فرمانے لگے میری کلائی میں درد ہے۔ آپ مجھے کھانا کھلائیں۔ اس پر خاکسار نے کھانا کھلایا اور پھر عرض کیا کہ میں 25 دسمبر کو آپ کے پاس نہیں آسکوں گا کیونکہ جلسہ سالانہ کے لئے بچوں کو ربوہ لانا ہے۔ اگر آپ کا کوئی کام ہو تو ارشاد فرمائیں۔ فرمایا نہیں آپ کل اپنے گھر والوں کے لئے رہائش کا انتظام کر لیں۔ پرسوں 26 دسمبر کو میرے پاس آ جائیں۔

26 دسمبر کی صبح کو 9 بجے خاکسار حضرت میاں صاحب کی کوٹھی کی طرف

جار ہاتھا کہ راستے میں سنائے حضرت میاں صاحب وفات پا گئے ہیں۔

(سیرت حضرت مرزا شریف احمد صفحہ 123 تا 124)

تأثیرات حضرت صوفی محمد رفیع صاحب

حضرت صوفی محمد رفیع صاحب بیان فرماتے ہیں کہ میں بفضل خدا پیدائشی احمدی ہوں اور میری تاریخ پیدائش کیم میں 1896ء ہے۔ میں چھوٹی عمر کا تھا یعنی تقریباً چھ سال کا جبکہ میرے والد محترم صوفی محمد علی صاحب مرحوم جو خدا کے فضل سے حضرت مسیح موعود علیہ السلام کے اوپر میں صحابہ میں اور 313 کی فہرست میں شامل ہیں مجھے دارالامان قادیان گا ہے گا ہے ساتھ لے جاتے تھے۔

حضرت مرزا شریف احمد صاحب رضی اللہ عنہ تقریباً اڑھائی سال مجھ سے چھوٹے تھے۔ اس بچپن کے زمانہ میں ہم ایک دو دوست (خاص کر شیخ محمد مبارک اسماعیل صاحب بی۔ اے۔ بی۔ می۔) ریٹائرڈ ہیئت ماسٹر جو حضرت شیخ یعقوب علی صاحب عرفانی رضی اللہ عنہ کے پیچازاد بھائی ہیں) شروع پر انہی سے لے کر میرے ہم جماعت اور ہم سکول لا ہور میں رہتے ہیں۔ دونوں اکٹھے ہی دارالامان اپنے والدین کے ساتھ آتے اور احمدیہ چوک اور دوسرے بازاروں اور کوچوں میں گھونمنے چلے جاتے۔ کبھی کبھی حضرت میاں صاحب رضی اللہ عنہ بھی ہمارے ساتھ شامل ہو جاتے اور ہمیں اس بات کا بڑا فخر ہوتا کہ حضرت میاں

صاحب ہمارے ساتھ ہیں۔ آپ کو اللہ تعالیٰ نے بچپن سے ہی مشینوں اور گلوں کے سمجھنے اور ان کے متعلق غور و فکر کرنے کا خاص ارادہ عطا کیا ہوا تھا۔

حضرت مسیح موعودؑ سے مشابہت

حضرت صوفی محمد رفیع صاحب مزید بیان کرتے ہیں:

حضرت میاں صاحب مرحوم رضی اللہ عنہ کی شکل حضرت مسیح موعود علیہ السلام سے کافی مشابہت رکھتی تھی۔ چنانچہ جب بھی کسی وقت میرے ساتھ کوئی دوست ہوتا اور حضرت میاں صاحب رضی اللہ عنہ کبھی راستے میں مل جاتے تو میں اس مناسبت کا ذکر ان سے ضرور کرتا اور اس طرح حضرت مسیح موعود علیہ السلام کی یاد تازہ کر لیتا۔

پر لیں مشین ٹھیک ہو گئی

حضرت صوفی محمد رفیع صاحب ایک واقعہ بیان کرتے ہیں:

آپ ایک دفعہ (جبکہ آپ غالباً بارہ تیرہ سال کے تھے) اس گلی سے گزر رہے تھے جہاں پر لیں لگا ہوا تھا۔ کوئی کتاب چھپ رہی تھی مگر اچانک مشین بند ہو گئی۔ آپ نے جب دیکھا کہ پر لیں بند ہے تو آپ نے مشین چلانے والوں سے پوچھا کہ یہ کیوں بند ہے انہوں نے کہا کہ ہم نے ہر طرح سے کوشش کی ہے مگر نفس معلوم نہیں ہوتا۔ آپ نے فرمایا چھا میں دیکھتا ہوں۔

چنانچہ آپ نے اس کو ہر طرف سے دیکھا اور دیکھ کر فرمایا کہ اس کو اس طرح
ٹھیک کرو اور پھر دیکھو کہ کام کرتی ہے یا نہیں؟ چنانچہ انہوں نے آپ کی
ہدایت کے مطابق اس کو ٹھیک کیا اور پھر اس کو چلا کر دیکھا تو بالکل درست کام
کرنے لگی۔ ان سب نے آپ کا شکریہ ادا کیا اور آپ تشریف لے گئے۔

(سیرت حضرت مرزا شریف احمد صفحہ 1442 تا 1442)

انداز گفتگو نہایت سادہ دلکش اور پیارا تھا

آپ کا انداز گفتگو بھی نہایت سادہ دلکش اور پیارا تھا۔ کبھی آپ کی زبان سے
چھتا ہوا فقرہ تو کیا لفظ بھی نہیں نکلتا تھا۔ اس کے باوجود آپ انہائے کے اصول
لپسنا انسان تھے۔ جو بات آپ کے خیال میں مبنی برحق ہوتی اس کو نہیں چھوڑتے
تھے۔ تاہم آپ حق بات کو قبول کرنے میں بھی تاخیر نہیں کرتے تھے۔ دینی
اور دنیوی معاملات میں آپ کی نگاہ بہت گہری اور معنی رس ہوتی تھی۔ پھی
بات کہنے سے آپ کبھی نہیں ہمچکاتے تھے۔ آپ صائب الرائے تھے اور بات
کی تہہ میں فوراً پہنچ جاتے تھے۔

ذہانت اور زود فہمی آپ کے خاص اوصاف تھے۔ اس کے باوجود اپنے ماتحتوں
کے ساتھ حسن سلوک اور ان کی حاجات کو پورا کرنے کا خاص خیال رکھتے
تھے۔ آپ اس وقت تک کوئی رائے قائم نہیں کرتے تھے۔ جب تک پوری
طرح مسئلہ کے ہر پہلو کو سمجھنے لیتے۔ کوئی مسئلہ ہو آپ اس کے متعلق حرفاً

حرف معلوم کرتے۔ اگر کوئی حوالہ ہوتا تو اس کو پڑھوا کر پورے کا پورا سنتے، کوئی کتاب یا ٹریکٹ ہوتا تو اول سے آخر تک پڑھواتے۔ اکثر دیکھا جاتا کہ آپؐ بازار میں ہیں اور کوئی دوست آپؐ کو کتاب پڑھ کر سنارہا ہے۔

(سیرت حضرت مرزان شریف احمد۔ ص 104-107)

حضرت مسیح موعود علیہ السلام کے وصال کے وقت آپؐ کی عمر تیرہ سال کی تھی۔ مامور زمانہ اور موعود والدہ کہ جسے خدا نے خدیجہ کہا کی آغوش تربیت میں تیرہ برس کا عرصہ کوئی کم عرصہ نہیں۔ آپؐ کی زندگی کے حالات سے معلوم ہوتا ہے کہ حضرت امام جان رضی اللہ عنہا کی یہ دعا کثرت سے آپؐ کے ورد زبان رہتی۔ یا حُیٰ یا قَيْوُمْ بِرَحْمَتِكَ نَسْتَغْيِثُ۔

اسی طرح درود، سورۃ فاتحہ اور سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ بھی اکثر ورد کرتے اور فرماتے حضرت مسیح موعود درود شریف اور سورۃ فاتحہ کی بہت تاکید فرماتے تھے اور سُبْحَانَ اللَّهِ وَبِحَمْدِهِ کی مشہور حدیث سنایا کرتے تھے۔

كَلِمَتَانِ حَبِيبَتَانِ إِلَى الرَّحْمَنِ خَفِيفَتَانِ عَلَى الْلِّسَانِ ثَقِيلَتَانِ فِي الْمِيزَانِ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ

حافظت نماز

نماز کے متعلق مکرم چوہدری ظہور احمد صاحب آڈیٹر صدر انجمان احمد یہ بیان کرتے ہیں کہ

حضرت صاحبزادہ صاحب تاکید فرمایا کرتے تھے کہ سفر میں نماز کو ہمیشہ پہلے وقت پڑھ لینا چاہیے اور یہ خیال نہ کرنا چاہیے کہ کافی وقت ہے پڑھ لیں گے۔ ہمیشہ اول وقت میں نماز کی ادائیگی کا اہتمام کرنا چاہئے۔ آپؐ کو نماز کا کتنا خیال ہوتا تھا اس کا اندازہ اس واقعہ سے بھی ہوتا ہے کہ ایک موقع پر گجرات میں دورہ کے سلسلہ میں ۶ بجے شام پہنچنا تھا لیکن مجبوراً یہ پروگرام بدلا پڑا اور تاریخے دی کہ رات بارہ بجے بذریعہ ٹرین پہنچیں گے لیکن تاریخی وقت پر نہ پہنچ سکی اور میاں صاحب کوئی ایک بجے چوہدری اعظم علی صاحب سیشن جج (جو کہ اس وقت گجرات کی جماعت کے امیر تھے) کے مکان پر پہنچ، رات کھانے سے فارغ ہوئے تو دونج گئے۔ حضرت میاں صاحب نے فرمایا اب تہجد کی نماز پڑھتے ہیں اور اس کے بعد صحیح کی نماز پڑھ کر سوئیں گے۔ کیونکہ اگر اب سو گئے تو صحیح کی نماز ضائع ہو جائیگی۔

تلاؤت قرآن مجید اور درس حدیث

وکتب حضرت مسیح موعودؒ

حضرت صاحبزادہ مرزا منصور احمد صاحب فرماتے ہیں:

آپؐ بلا ناغ صحیح کی نماز کے بعد قرآن مجید کی تلاوت بآواز بلند فرماتے۔

مکرم چوہدری ظہور احمد صاحب فرماتے ہیں:

آپ سفر میں بھی اس کی پابندی فرماتے اور آپ کی آواز سن کر میں نے اکثر صحابہ کو یہ کہتے سنا ہے کہ آپ کی آواز حضرت مسیح موعود علیہ السلام کی آواز سے بہت مشابہ ہے۔

صحح کی نماز کے بعد تمام افراد خانہ کو اکٹھا کر کے پندرہ، بیس منٹ تک آپ حضرت مسیح موعودؑ کی کتب کا درس دیتے تھے۔ اس کا طریقہ یہ ہوتا تھا کہ آپ بار بار حاضرین میں سے کسی کو کتاب پڑھنے کے لئے ارشاد فرماتے اور بوقت ضرورت آپ اس کی تشریح فرماتے۔ مسجد مبارک میں رمضان المبارک میں صحح کی نماز کے بعد بخاری کا بھی آپ درس دیتے رہے۔

حضرت مولانا ابوالعطاء صاحب فرماتے ہیں کہ آپ کے درس بخاری شریف میں علمی نکات کے علاوہ خاص روحانی رنگ عیاں ہوتا تھا۔ اس کے علاوہ آپ تمام بچوں کو قرآن مجید پڑھاتے اور ان کے تلفظ کی صحت کا بہت اہتمام فرماتے۔ گھر میں اپنے بچوں پتوں اور بعض بھتیجے بھتیجیوں کو آپ نے ہی قرآن پڑھایا۔

حضرت صاحبزادہ منصور احمد صاحب روایت کرتے ہیں کہ قادیانی میں جب ایک بار حضرت خلیفۃ المسیح الثانی ایدہ اللہ تعالیٰ نے عربی بول چال کے سکھنے پر زور دیا تو گھر کے اکثر افراد بالخصوص مستورات آپ سے ہی تعلیم حاصل کرتیں اور یہ کہا جاتا تھا کہ آپ کا طریقہ تعلیم بہت مفید اور دلنشیں ہے اور طالب علم کو رواں کر دیتا ہے۔ آپ نے کوئی چھ ماہ تک جامعہ ازہر میں

بھی تعلیم حاصل کی تھی۔ آپ حصول تعلیم کے لئے وہاں داخل ہوئے تھے۔
لیکن تعلیم کو جاری نہ رکھ سکے اور جلد واپس آنا پڑا۔ اس بات کا آپ کو شوق تھا
کہ اپنے عزیز و اقرباء کے بچوں سے قرآن سنیں اور تلفظ کی تصحیح فرمائیں۔

سید مبارک احمد صاحب کارکن دفتر اصلاح و ارشاد کہتے ہیں کہ
مجھ سے سیر کو جاتے ہوئے کلام پاک سنتے غلطیاں نکالتے اور فرماتے لمبی لمبی
سورتیں زبانی یاد کرنی چاہیں اس سے حافظہ بھی بڑھتا ہے اور ثواب بھی زیادہ
ہوتا ہے۔ صباح الدین صاحب روایت کرتے ہیں کہ قرآن پاک کی تلاوت
سنتے وقت میں نے خود آپؐ کی آنکھوں کو آبدیدہ دیکھا ہے۔

بے تکلفی

حضرت صاحبزادہ مرزا منصور احمد صاحب فرماتے ہیں:
قادیانی میں کارخانے کے ضمن میں انگریز افسر آتے، آپ نہایت بے تکلفی سے
ان سے بات کرتے۔ لیکن چونکہ آپ کی گفتگو معلومات سے پُر ہوتی اور نہایت
درجہ موثر ہوتی اس لئے آپ کی بات کا افسر بھی انکار نہ کرتے اور جو افسر بھی آتا
آپ کا گرویدہ ہو کر جاتا اور ہمیشہ آپ کا احترام کرتا۔ رقم الحروف عرض
کرتا ہے کہ یہ بھی حضرت مسیح موعود علیہ الصلوٰۃ کی اس دعا کا نتیجہ تھا
عیاں کر ان کی پیشانی پر اقبال
نہ آوے ان کے گھر تک رعِ دجال

آپ کے غیر معمولی وقار و جاہت اور پر تاثیر خصیت کا ہی نتیجہ تھا کہ آپ کو حکومت کی طرف سے اسٹینٹ ریکروٹنگ افسر لا ہو را یا مقرر کیا گیا تھا اور آپ سے سینٹر افسروں کا حلقة اس سے چھوٹا تھا لیکن آپ تمام کام آنڑی طور پر ہی کرتے اور اس کا کوئی معاوضہ حکومت سے نہ لیتے تھے۔ اس زمانہ میں لوگ ایک ایک ریکروٹ کے لئے سرٹیفیکیٹ حاصل کرتے۔ لیکن آپ اپنے ریکروٹ دوسروں کے نام لگوادیتے۔

محترم چوہدری ظہور احمد صاحب فرماتے ہیں کہ 25 ریکروٹ تو آپ نے میرے ہی نام لگوائے تھے۔ یہ وہ زمانہ تھا جب ان خدمات کے عوض لوگ بڑے بڑے انعامات اور صلے پاتے لیکن آپ نے کبھی اس کا مطالبہ نہیں کیا بلکہ کبھی خواہش بھی نہیں کی۔ چوہدری صاحب روایت کرتے ہیں کہ حضرت میاں صاحب فرمایا کرتے تھے کہ لاکھوں ہندوستانی اس وقت مخاذ جنگ پر ہیں ان کی جانوں کی حفاظت کے لئے ضروری ہے کہ اور بھرتی دی جائے اور ہندوستان کی آزادی کے لئے بھی ضروری ہے کہ اگر انگریز کو شکست ہو گئی تو ہندوستان کی آزادی خطہ میں پڑ جائے گی۔ اس انداز فکر سے آپ کے تدبیر اور نکتہ رسی کا پتہ چلتا ہے۔

حضرت صاحبزادہ مرزا منصور احمد صاحب فرماتے ہیں:

تقسیم ملک کے بعد ہم شروع شروع میں ماؤں ٹاؤن میں رہتے تھے۔ ماؤں

ٹاؤن میں ایک پان فروش تھا جس کا چھوٹا سا کھوکھا بڑی سڑک کے کنارے پہ ہوتا تھا۔ میں بھی کبھی اس سے پان لیتا تھا۔ ایک دن مجھے کہنے لگا وہ بزرگ جن کا کارخانہ ہے وہ آپ کے کیا لگتے ہیں؟ میاں صاحب فرماتے ہیں شائد اس نے میرے نقش سے اندازہ کیا ہو یا مجھے کبھی آپ کے ساتھ دیکھا ہو۔ میں نے کہا کیوں کیا بات ہے۔ کہنے لگا ایک دن وہ دکان پر تشریف لائے پوچھا کیا حال ہے؟ میں نے عرض کیا کہ کساد بازاری ہے۔ تو جیب سے سو روپیہ کا نوٹ میرے ہاتھ میں تھما کر چل دیئے۔ میں نے کہا وہ روپے واپس کرنے ہیں لیکن میاں صاحب نے وہ روپے واپس لینے کے لئے دیئے کب تھے۔

حاجت روائی

مکرم چوہدری ظہور احمد صاحب با جوہ بیان کرتے ہیں:

ایک دوائی بہت نایاب تھی اور خود ان کے لئے بھی وہ کافی نہ تھی۔ ایک حاجتمند آیا اور اس نے سوال کیا تو آپ نے قریباً نصف شبیشی اس کے ہاتھ میں تھما دی۔ رقم الحروف عرض کرتا ہے کہ ایسا کیوں نہ ہوتا کہ وہ اس عظیم باپ کا فرزند تھا جس نے ایک دشمن مقامی سکھ کو تھوڑا سا مشک مانگنے پر تمام نافہ ہی دے دیا تھا۔ یہ ہیں نازش (ناز۔ فخر) بنی نوع انسان جنہیں زمانہ صد یوں یاد رکھتا ہے۔

حضرت مولانا ابوالعطاء صاحب تحریر کرتے ہیں:

بعض نے دوکانداروں کی محض امداد کی خاطر دوکان پر پہنچ کر اظاہر ضرورت سے زیادہ سودا خرید فرماتے۔ تا ان کی امداد ہو جائے اور ان کی عزت نفس بھی قائم رہے۔ خود مدد کے علاوہ بعض اوقات کمزور رشتہ داروں کی مدد کے لئے کھاتے پیتے رشتہ داروں کو بھی توجہ دلاتے۔

بچوں سے شفقت

حضرت صاحبزادہ مرزا منصور احمد صاحب فرماتے ہیں کہ

بچوں کے ساتھ آپ کا سلوک بہت محبت اور شفقت کا ہوتا تھا۔ آپ بچوں میں خود اعتمادی کا جذبہ پیدا فرماتے۔ کسی چیز کے پیچھے پڑ کر اس پر زیادہ زور نہ دیتے تھے۔ باوجود اس کے کہ آپ بچوں کے ساتھ سیر و تفریح اور شکار کے لئے جاتے لیکن پھر بھی آپ کا اتنا ادب تھا کہ ہم آپ سے حجاب میں باقیں کرتے تھے اور اکثر دفعہ براہ راست بات کرنے سے ہچکپاتے تھے اور والدہ صاحبہ کی وساطت سے عرض کرتے۔ بچوں کو تیرنا بھی سکھاتے تھے۔ آپ کو شکار کے ساتھ ساتھ تیرنے کا بھی بہت شوق تھا۔ قادریاں میں Swimming pool آپ کی ہی توجہ اور محنت کا نتیجہ تھا۔ کئی مرتبہ کینگ میں حضرت امام جان بھی آپ کے ہمراہ ہوتیں۔ لیکن حضرت امام جان کا بہت ادب فرماتے تھے۔ حتیٰ کہ بعض مرتبہ بات بھی کرنے سے گریز

فرماتے تھے۔

گھر میں آپ کے لئے کوئی علیحدہ چیز تیار نہ کی جاتی تھی۔ آپ بچوں کے ساتھ ہی بیٹھ کر کھانا تناول فرمایا کرتے تھے۔ کھانے میں آپ نہایت سادہ تھے۔

بچوں کی ورزش اور غذا کا اہتمام

حضرت صاحبزادہ مرزا منصور احمد صاحب مزید بیان فرماتے ہیں کہ بچوں کی ورزش اور غذا کا بھی آپ اہتمام فرماتے تھے۔ گھر میں اکھاڑہ تھا جہاں ہم کشتی وغیرہ کرتے اور ورزش کرتے۔ غذا میں بچوں کے لئے دودھ اور مکھن با فراط میسر ہوتا۔ صاحبزادہ صاحب فرماتے ہیں کہ کالج کے زمانہ تک وہ چائے کے عادی نہ تھے۔ کاش آج کے نوجوان بھی اس مہذب افیون سے بچ کر میں تا ان کی صحیتیں بھی میاں صاحب کے بچوں جیسی ہو سکیں۔

وہ نہایت مشفق اور مہربان بابا پ تھے۔ آپ سلسلہ کے نظام اور خلافت کے بارہ میں بہت ہی با غیرت تھے اس بارہ میں کوئی معمولی بات بھی آپ برداشت نہ فرماتے تھے۔ (ماخوذ از سیرت حضرت مرزا شریف احمد)

بچوں کی تعلیم قرآن مجید میں آپ دلچسپی لیتے تھے

آپ کے پوتے مرزا ادریس احمد صاحب بیان کرتے ہیں:

بچوں کی تعلیم خصوصاً قرآن مجید کی تعلیم میں آپؐ کچھی لیتے تھے اور بعض اوقات چار بچوں کو مختلف کتب دیکھان کو پڑھاتے تھے اور ہر ایک کی طرف پوری توجہ اور دھیان ہوتا اور آپ ان کی تصحیح بھی فرماتے۔

آپ کی طبیعت میں نرمی غالب تھی

حضرت مولانا ابوالعطاء صاحب جalandhri آپؐ کی سیرت کے بارہ میں لکھتے ہیں:

”خاکسار کو حضرت مرزا شریف احمد صاحبؐ کے ساتھ نظارت تعلیم و نظارت (دعوت الی اللہ) میں سالہا سال کام کرنے کا موقع ملا۔ آپؐ کی ہمدردی اور سلسلہ کے لئے غیرت ایک نمونہ تھی۔ آپؐ کو اپنے ماتھوں کی تکلیف کا بہت احساس ہوتا تھا۔ آپؐ کو چین نہیں آتا تھا جب تک اس تکلیف کا ازالہ نہ کر لیں۔ آپؐ بلاشبہ نظام کے بڑے قائل تھے مگر طبیعت میں نرمی غالب تھی۔ آپؐ کو غریبوں کی غربت کا بہت احساس رہتا تھا اور ان کی امداد سے ان کو خوشی محسوس ہوتی۔ آپؐ کی طبیعت میں خدمت دین کرنے والوں کے لئے گہری محبت تھی۔ اپنے اساتذہ بالخصوص حضرت حافظ روشن علی صاحبؐ کا بہت احترام کرتے تھے۔“ (الفرقان ربوہ جنوری فروردی 1962 صفحہ: 41)

شاعری

آپؐ کبھی کبھار شاعری بھی کرتے تھے۔ سیدنا حضرت مسیح موعود علیہ السلام نے ایک

نظم میں حضرت صاحبزادہ مرزا شریف احمد صاحب کیلئے ”شریف اصغر“ کے الفاظ استعمال فرمائے ہیں۔ حضرت صاحبزادہ صاحب نے بھی شاعری میں ”صغر“ کا تخلص استعمال فرمایا ہے جو غالباً آپ نے حضرت مسیح موعود علیہ السلام کے کلام سے ہی اخذ کیا ہے۔

آپ کی اہلیہ حضرت بُونینب بیگم صاحبہ

حضرت صاحبزادہ مرزا شریف احمد صاحب کی اہلیہ کا نام بُونینب بیگم صاحبہ تھا جو 1893ء میں حضرت نواب محمد علی خان صاحب کے گھر میں پیدا ہوئیں۔ آپ کی والدہ کا نام محترمہ مہر النساء صاحبہ تھا۔

آپ کا نکاح حضرت مولوی نور الدین صاحب رضی اللہ عنہ نے 15 نومبر 1906ء کو پڑھایا اور رخصتی 9 رسی 1909ء کو ہوئی۔ آپ بہت نیک خاتون تھیں۔ غربیوں کا بہت خیال رکھتیں اور ان کی ہر قسم کی مدد کرتیں۔ جس طرح کی ان کی ضرورتیں ہوتیں ان کی اسی طرح پورا کرنے کی کوشش کرتیں۔ کبھی کسی نوکر کو کھانے پینے کی تنگی نہ ہوتی۔

آپ صدقہ بہت دیتی تھیں اور نہ صرف خود دیتیں بلکہ اپنے بچوں کو بھی کہتیں کہ فلاں غریب ہے اسے کچھ دے دو۔ پھر جوان کے خدمت کرنے والے تھے۔ ان کا بھی خیال رکھتیں ہمیں بھی کہتیں کہ ان کو کچھ دے دو خاص طور جب کسی بچے وغیرہ کی شادی ہو۔

حضرت بُونینب بیگم صاحبہ کی وفات 25 اگست 1984ء کو 91 سال کی عمر میں

لاہور میں ہوئی۔ آپ کو 25 اگست 1984ء کی شام مقبرہ بہشتی میں سپرد خاک کر دیا گیا آپ کی نماز جنازہ سائز ہے پانچ بجے مقبرہ بہشتی کے احاطہ میں حضرت صوفی غلام محمد صاحب نے پڑھائی جس میں اہل ربوہ کی بہت بڑی تعداد نے شرکت کی۔
(ماخذ از افضل ربوہ یکم نومبر 1984ء)

اولاد

حضرت صاحبزادہ مرزا شریف احمد صاحبؒ کے حضرت بونینب بیگم صاحبہ بنت حضرت نواب محمد علی خان صاحب رضی اللہ عنہا کے بطن سے چھ بچے پیدا ہوئے جن میں تین صاحبزادے اور تین صاحبزادیاں ہیں۔ ان کے نام درج ذیل ہیں۔

1- حضرت صاحبزادہ مرزا منصور احمد صاحب

2- صاحبزادہ مرزا اظفر احمد صاحب

3- صاحبزادہ مرزا اودا احمد صاحب کریم (ریٹائرڈ)

4- صاحبزادی امۃ اللودود (آپ جوانی میں وفات پا گئیں)

5- صاحبزادی امۃ الباری صاحبہ بیگم نواب عباس احمد خان صاحب

6- صاحبزادی امۃ الوحید صاحبہ بیگم صاحبزادہ خورشید احمد صاحب

